

मंत्रालय मुख्य इमारत(तळ मजला)येथील  
त्रिमूर्ती प्रांगणाच्या जागेचे आरक्षण विविध  
कार्यक्रमासाठी उपलब्ध करून देणेबाबत...

महाराष्ट्र शासन  
सामान्य प्रशासन विभाग  
शासन परिपत्रक, क्र. शाकाजा-११२३/प्र.क्र.७/२०२३/२२,  
मंत्रालय, मुंबई-४०० ०३२,  
दिनांक : ०३ फेब्रुवारी, २०२३

**प्रस्तावना :-**

मंत्रालय मुख्य इमारत, तळ मजला येथील त्रिमूर्ती प्रांगणाच्या जागेचे आरक्षण सामान्य प्रशासन विभाग(कार्या-२२) या कार्यासनाच्या नियंत्रणाखाली असून सदर आरक्षण उपलब्ध करून देताना काही अटी व शर्ती निश्चित करण्याची बाब शासनाच्या विचाराधीन होती. त्यानुषंगाने पुढीलप्रमाणे अटी व शर्ती निश्चित करण्यात येत आहे.

**शासन परिपत्रक:-**

मंत्रालय मुख्य इमारत, तळ मजला येथील त्रिमूर्ती प्रांगणाची जागा आरक्षित करण्याचे प्रस्ताव या कार्यासनाकडे प्राप्त होत असतात. तदनुषंगाने सदर त्रिमूर्ती प्रांगणाची जागा सार्वजनिक हिताच्या कार्यक्रमासाठी खालील अटी व शर्तीनुसार उपलब्ध करून देण्यात येईल.

**अटी व शर्ती:-**

- १) मंत्रालय मुख्य इमारत, तळ मजला येथील त्रिमूर्ती प्रांगणाच्या जागेचे आरक्षण करण्यासाठी प्रस्ताव प्रशासकीय विभागामार्फत सामान्य प्रशासन विभाग/कार्या-२२ यांच्याकडे सादर करण्यात यावेत.
- २) प्रशासकीय विभागांच्या अधिनस्त कार्यालयांनी थेट या कार्यासनाकडे त्रिमूर्ती प्रांगणाच्या जागेच्या आरक्षणासाठी पत्रव्यवहार करण्यात येऊ नये.
- ३) मंत्रालय मुख्य इमारत, तळ मजला येथील त्रिमूर्ती प्रांगणाची जागा ही शासकीय कार्यालये व प्रशासकीय विभागाच्या संमतीने सामाजिक संस्था यांना प्रदर्शनासाठी अनुज्ञेय राहिल. खाजगी संस्था, बँका यांना सदर जागा प्रदर्शनासाठी अनुज्ञेय राहणार नाही.
- ४) मा. मंत्री/राज्यमंत्री महोदयांचे खाजगी सचिव/विशेष कार्य अधिकारी तसेच राज्य शासनाच्या मान्यताप्राप्त संघटना यांनी त्रिमूर्ती प्रांगणात आयोजित करावयाच्या कार्यक्रमासाठी संबंधित प्रशासकीय विभागांकडे पत्रव्यवहार करावा. प्रशासकीय विभागांनी त्यांच्या शिफारशीसह या कार्यासनाकडे प्रस्ताव सादर करावा.
- ५) कोवीड-१९ या आजाराच्या पार्श्वभूमीवर कोवीड-१९ बाबतच्या राज्य व केंद्र सरकारच्या मार्गदर्शक सूचनांचे पालन करून व योग्य ते सामाजिक अंतर राखून कार्यक्रमाचे आयोजन करावे.
- ६) प्रदर्शनाच्या कार्यक्रमाचे आयोजन करताना सुरक्षितेच्या दृष्टिकोनातून आवश्यक ती सर्व खबरदारी घेण्यात यावी.
- ७) शासनाची वेळ व कामात अडथळा येणार नाही, याकडे लक्ष देवून प्रदर्शनाचा कार्यक्रम करावा.
- ८) ध्वनी प्रदूषण होणार नाही याची दक्षता घेण्यात यावी. तसेच कार्यक्रमासाठी वापरण्यात येणाऱ्या ध्वनी क्षेपकाचा आवाज त्रिमूर्ती प्रांगणापुरता मर्यादित राहिल याची दक्षता घ्यावी.

- ९) प्रदर्शन कार्यक्रमाच्या वेळी लावण्यात आलेले बॅनर्स/पोस्टर्स कार्यक्रम संपल्यानंतर काढण्याची व प्रांगण स्वच्छ ठेवण्याची दक्षता घ्यावी.
- १०) विजेचा वापर आवश्यक तेथेच व कमीत कमी करावा.
- ११) पोलीस उपआयुक्त/सहायक पोलीस आयुक्त, मंत्रालय सुरक्षा(प्रवेशद्वार) यांनी कार्यक्रम आयोजित करणाऱ्यांना विभागांच्या विनंतीनुसार प्रवेशपत्र देण्यात यावे.
- १२) आवश्यकतेनुसार सुरक्षितेच्या दृष्टीने गृह विभागाची परवानगी घेण्यात यावी.
- १३) मा. मुख्यमंत्री / उपमुख्यमंत्री/मंत्री/राज्यमंत्री यांना त्रिमूर्ती प्रांगणातील जागेची आवश्यकता भासल्यास विभागांना दिलेली परवानगी पूर्व सूचनेशिवाय रद्द करण्यात येईल व तसे झाल्यास पर्यायी जागेची व्यवस्था केली जाणार नाही.
- १४) कार्यक्रमाच्या वेळी कचरा करण्यात येवू नये, स्वच्छता राखण्यात यावी.
- १५) कार्यक्रमाच्या वेळी भोजन,अल्पोपहार याची व्यवस्था करता येणार नाही.

२. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२३०२०३११२९४३५००७ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दे. सां. भगुरे)

अवर सचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिवांचे स्वीय सहायक, मंत्रालय, मुंबई-३२.
२. मा. उप मुख्यमंत्री यांचे सचिवांचे स्वीय सहायक, मंत्रालय, मुंबई-३२.
३. सर्व मा. मंत्री यांचे खाजगी सचिव, मंत्रालय, मुंबई-३२.
४. मा.मुख्य सचिव यांचे वरिष्ठ स्वीय सहाय्यक, मंत्रालय, मुंबई-३२.
५. सर्व अपर मुख्य सचिव/प्रधान सचिव/सचिव यांचे स्वीय सहायक, मंत्रालय, मुंबई-३२.
६. महासंचालक, माहिती व जनसंपर्क महासंचालनालय, मंत्रालय, मुंबई-३२.
७. उप सचिव (इमारती), सार्वजनिक बांधकाम विभाग, मंत्रालय, मुंबई-३२.
८. सर्व मंत्रालयीन विभाग, मंत्रालय, मुंबई-३२.
९. कार्यकारी अभियंता, इलाखा शहर (सा.बां.) विभाग, बांधकाम भवन, २ रा मजला, मझबान रोड, फोर्ट, मुंबई-०९.
१०. उप अभियंता, दक्षिण उपविभाग, सार्वजनिक बांधकाम विभाग, एम.टी.डी.सी.समोर, मुंबई.
११. शाखा अभियंता (सा.बां.) बंगलो, नविन प्रशासन भवन, तळमजला, मंत्रालय, मुंबई-३२
१२. कक्ष अधिकारी, गृह विभाग(विशा-४), मंत्रालय मुख्य इमारत, २ रा मजला, मुंबई-३२.
१३. शाखा अभियंता, मंत्रालय शाखा (स्थापत्य), सा.बां. मंत्रालय आवार, मंत्रालय, मुंबई-३२.
१४. पोलीस उपआयुक्त/सहायक पोलीस आयुक्त, मंत्रालय सुरक्षा(प्रवेशद्वार),मंत्रालय, मुंबई-३२.
१५. निवडनस्ती.